

ఓం నమో వేంకటేశాయ

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, శుక్లపక్షః,
సప్తమీ తిథిః, స్థిరవాసరః (శనివారము) - 28.01.2023 - 227వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణవర్షణి

అష్టాత్రింశోఽ ధ్యాయః

భీష్మ ఉవాచ

మహేంద్రశిఖరప్రఖ్యైః విహితైర్విశ్వకర్మణా ।

ఆలిఖద్భిరివాకాశమ్ అతిచంద్రార్కభాసురైః ॥ 38-549 ॥

తైర్దాశార్థమహాభాగైః బభాసే భవనస్రాదైః ।

చండనాగాకులైర్హోరైః హ్రదైర్భోగవతీ యథా ॥ 38-550 ॥

కృష్ణధ్వజోపవాహ్యైశ్చ దాశార్థాయుధరోహితైః ।

వృష్ణిమత్తమయూరైశ్చ స్త్రీసహస్రప్రభాకులైః ॥ 38-551 ॥

వాసుదేవేంద్రపర్జన్యైః గృహమేఘైరలంకృతా ।

దదృశే ద్వారకాఽ తీవ మేఘైర్ద్యౌరివ సంవృతా ॥ 38-552 ॥

సాక్షాద్భగవతో వేశ్మ విహితం విశ్వకర్మణా ।

దదృశుర్దేవదేవస్య చతుర్యోజనమాయతమ్ ॥ 38-553 ॥

తావదేవ చ విస్తీర్ణం అప్రమేయం మహాధనైః ।

ప్రాసాదవరసంపన్నం యుక్తం జగతి పర్వతైః ॥ 38-554 ॥

యం చకార మహాభాగః త్వష్టా వాసవచోదితః ।

ప్రాసాదం పద్మనాభస్య సర్వతో యోజనాయతమ్ ॥ 38-555 ॥

మేరోరివ గిరేశ్చుంగమ్ ఉచ్చితం కాంచనాలయమ్ ।

రుక్మిణ్యాః ప్రవరో వాసః విహితస్సుమహాత్మనా ॥ 38-556 ॥

సత్యభామా పునర్వేశ్మ సదా వసతి సాండరం ।

విచిత్రమణిసోపానం యం విదుశ్శీతవానితి ॥ 38-557 ॥

విమలాదిత్యవర్ణాభిః పతాకాభిరలంకృతమ్ ।

వ్యక్తబద్ధం యథోద్దేశే చతుర్దిశి మహాధ్వజమ్ ॥ 38-558 ॥

స చ ప్రాసాదముభ్యోఽత్ర జాంబవత్యా విభూషితః ।
ప్రభాయా భూషణైశ్చిత్రైః త్రైలోక్యమివ భాసయన్ ॥ 38-559 ॥

యస్తు పాండరవర్ణాభః తయోరంతరమాశ్రితః ।
విశ్వకర్మాకరోదేనం కైలాసశిఖరోపమమ్ ॥ 38-560 ॥

జాంబూనదప్రదీప్తాగ్రః ప్రదీప్తజ్వలనోపమః ।
సాగరప్రతిమోఽతిష్ఠత్ మేరురిత్యభివిశ్రుతః ॥ 38-561 ॥

తస్మిన్ గాంధారరాజస్య దుహితా కులశాలినీ ।
సుకేశీ నామ విఖ్యాతా కేశవేన నివేశితా ॥ 38-562 ॥

పద్మకూట ఇతి ఖ్యాతః పద్మవర్ణో మహాప్రభః ।
సుప్రభాయా మహాబాహునా నివాసః పరమార్చితః ॥ 38-563 ॥

యస్తు సూర్యప్రభో నామ ప్రాసాదవర ఉచ్యతే ।
లక్ష్మణాయాః కురుశ్రేష్ఠ స దత్తశ్చార్జుధన్వనా ॥ 38-564 ॥

వైడూర్యవరవర్ణాభిః ప్రాసాదో హరితప్రభః ।
యం విదుస్సర్వభూతాని హరిరిత్యేవ భారత ॥ 38-565 ॥

వాసస్య మిత్రవిందాయాః దేవర్షిగణపూజితః ।
మహిష్యా వాసుదేవస్య భూషణం సర్వవేశ్మనామ్ ॥ 38-566 ॥

యస్తు ప్రాసాదముభ్యోఽత్ర విహితస్సర్వశిల్పిభిః ।
అతీవరమ్యః సోఽప్యత్ర ప్రహసన్నివ తిష్ఠతి ॥ 38-567 ॥

సుదత్తాయాస్సువాసస్తు పూజితస్సర్వశిల్పిభిః ।
మహిష్యా వాసుదేవస్య కేతుమానితి విశ్రుతః ॥ 38-568 ॥

ప్రసాదో విరజో నామ విరజస్కో మహాత్మనః ।
ఉపస్థానగృహం తాత కేశవస్య మహాత్మనః ॥ 38-569 ॥

ఇతి శ్రీమహాభారతే సభాపర్వాంతర్గత అర్థాభిహరణపర్వణి

అష్టాతింశాధ్యాయే ఏకవింశతిశ్లోకాః



సుభాషితమ్

శ్రుతిం పశ్యంతి మునయః స్మరంతి చ తథా స్మృతిమ్ ।
తస్మాత్ ప్రమాణముభయం ప్రమాణైః ప్రమితం భువి ॥

యోఽవమన్యేత తే తూభే హేతుశాస్త్రాశ్రయాన్సరః ।
స సాధుభిర్బహిష్కార్యః నాస్తికో వేదనిందకః ॥



శ్రీవేంకటేశ్వరస్వామివారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

